

வேதாகமத்தை கேட்டு புரிந்து கொள்ளுங்கள்

Thursday Bible Study

ACA Avadi Church

29 February 2024

சங்கீதம் 119:18

உமது வேதத்திலுள்ள அதிசயங்களை நான் பார்க்கும்படிக்கு, என் கண்களைத் திறந்தருளும்.

- வேதாகமத்தை நாம் புரிந்துகொள்ள வேண்டும் என்று தேவன் விரும்புகிறார்.

நம்முடைய விசுவாச பயணத்தில் நாம் குருடர்களாகவும், செவிடராகவும், ஊமையாகவும் அல்லது எல்லா உணர்வுகளையும் இழந்தவர்களாகவும் நாம் மாறுவதை நம்முடைய தேவன் விரும்பவில்லை.

- நாம் பாடினாலும், ஜெபித்தாலும், படித்தாலும் அல்லது பின்பற்றினாலும், - அதை நாம் புரிந்துகொண்டு செய்ய வேண்டும் என்று தேவன் விரும்புகிறார்.

I கொரிந்தியர் 14:15.

இப்படியிருக்க, செய்யவேண்டுவதென்ன? நான் ஆவியோடும் விண்ணப்பம்பண்ணுவேன், கருத்தோடும் விண்ணப்பம்பண்ணுவேன்; நான் ஆவியோடும் பாடுவேன், கருத்தோடும் பாடுவேன்.

- இயேசு உவமைகள் மூலம் தேவனுடைய ராஜ்யத்தின் சத்தியத்தை வெளிப்படுத்தினார்.

மத்தேயு13:10 – 13.

10. அப்பொழுது, சீஷர்கள் அவரிடத்தில் வந்து: ஏன் அவர்களோடே உவமைகளாகப் பேசுகிறீர் என்று கேட்டார்கள். 11. அவர்களுக்கு அவர் பிரதியுத்தரமாக: பரலோகராஜ்யத்தின் ரகசியங்களை அறியும்படி உங்களுக்கு அருளப்பட்டது, அவர்களுக்கோ அருளப்படவில்லை.

12. உள்ளவன் எவனோ அவனுக்குக் கொடுக்கப்படும், பரிபூரணமும் அடைவான்; இல்லாதவன் எவனோ அவனிடத்தில் உள்ளதும் எடுத்துக்கொள்ளப்படும். 13. அவர்கள் கண்டும் காணாதவர்களாயும், கேட்டும் கேளாதவர்களாயும், உணர்ந்துகொள்ளாதவர்களாயும் இருக்கிறபடியினால், நான் உவமைகளாக அவர்களோடே பேசுகிறேன்.

மத்தேயு28:19 - 20.

19. ஆகையால், நீங்கள் புறப்பட்டுப்போய், சகல ஜாதிகளையும் சீஷராக்கி, பிதா குமாரன் பரிசுத்த ஆவியின் நாமத்திலே அவர்களுக்கு ஞானஸ்நானங்கொடுத்து, 20. நான் உங்களுக்குக் கட்டளையிட்ட யாவையும் அவர்கள் கைக்கொள்ளும்படி அவர்களுக்கு உபதேசம் பண்ணுங்கள்; இதோ, உலகத்தின் முடிவுபரியந்தம் சகல நாட்களிலும் நான் உங்களுடனேகூட இருக்கிறேன் என்றார். ஆமென்.

1. கேட்டு புரிந்து கொள்ளுங்கள்:

மத்தேயு 15: 10

10. பின்பு அவர் ஜனங்களை வரவழைத்து, அவர்களை நோக்கி: நீங்கள் கேட்டு உணருங்கள்.

யோவான் 8:43

43. என் வசனத்தை நீங்கள் ஏன் அறியாமலிருக்கிறீர்கள்? என் உபதேசத்தைக் கேட்க மனதில்லாதிருக்கிறதினால் அல்லவா?

மத்தேயு 13:15

15. இந்த ஜனங்கள் கண்களினால் காணாமலும், காதுகளினால் கேளாமலும், இருதயத்தினால் உணர்ந்து மனந்திரும்பாமலும், நான் அவர்களை ஆரோக்கியமாக்காமலும் இருக்கும்படியாக, அவர்கள் இருதயம் கொழுத்திருக்கிறது; காதால் மந்தமாய்க் கேட்டு, தங்கள் கண்களை மூடிக்கொண்டார்கள் என்பதே.

- அப்போஸ்தலர் பவுல் பிலிப்பு பட்டணத்தில் பிரசங்கித்து கொண்டிருந்தார்.
- ஆனாலும் ஒரு இளம் வாலிபன் அந்தப் பிரசங்க நேரத்தில் தூங்கிக் கொண்டிருந்தான்.

அப்போஸ்தலர் 20:9.

9. அப்பொழுது ஐத்திகு என்னும் பேர்கொண்ட ஒரு வாலிபன் ஜன்னலில் உட்கார்ந்திருந்து, பவுல் நெடுநேரம் பிரசங்கம்பண்ணிக்கொண்டிருக்கையில், மிகுந்த தூக்கமடைந்து, நித்திரைமயக்கத்தினால் சாய்ந்து, மூன்றாம் மெத்தையிலிருந்து கீழே விழுந்து, மரித்தவனாய் எடுக்கப்பட்டான்.

எபிரெயர் 3:7-9 (KJV - மொழிபெயர்ப்பு)

7. ஆகையால், பரிசுத்த ஆவியானவர் சொல்லுகிறபடியே: இன்று அவருடைய சத்தத்தைக் கேட்பீர்களாகில், 8. வனாந்தரத்திலே கோபமூட்டினபோதும், சோதனைநாளிலும் நடந்ததுபோல, உங்கள் இருதயங்களைக் கடினப்படுத்தாதிருங்கள். 9. அங்கே உங்கள் பிதாக்கள் என்னைச் சோதித்து, என்னைப் பரீட்சைபார்த்து, நாற்பது வருஷகாலம் என் கிரியைகளைக் கண்டார்கள்.

2. நீங்கள் கேட்கிற விதத்தைக்குறித்துக் கவனமாய் இருங்கள்:**லூக்கா 8:18**

18. ஆதலால் நீங்கள் கேட்கிற விதத்தைக்குறித்துக் கவனியுங்கள்; உள்ளவனெவனோ அவனுக்குக் கொடுக்கப்படும்; இல்லாதவனெவனோ அவன் தனக்குண்டென்று நினைக்கிறதும் அவனிடத்திலிருந்து எடுத்துக்கொள்ளப்படும் என்றார்.

லூக்கா 10 : 38 – 42

38. பின்பு, அவர்கள் பிரயாணமாய்ப் போகையில், அவர் ஒரு கிராமத்தில் பிரவேசித்தார். அங்கே மார்த்தாள் என்னும் பேர்கொண்ட ஒரு ஸ்திரீ அவரைத் தன் வீட்டிலே ஏற்றுக்கொண்டாள். 39. அவளுக்கு மரியாள் என்னப்பட்ட ஒரு சகோதரி இருந்தாள்; அவள் இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக்கொண்டிருந்தாள். 40. மார்த்தாளோ பற்பல வேலைகளைச் செய்வதில் மிகவும் வருத்தமடைந்து, அவரிடத்தில் வந்து: ஆண்டவரே, நான் தனியே வேலைசெய்யும்படி என் சகோதரி என்னை விட்டு வந்திருக்கிறதைக் குறித்து உமக்குக் கவையில்லையா (அக்கறையில்லையா)? எனக்கு உதவிசெய்யும்படி அவளுக்குச் சொல்லும் என்றாள். 41. இயேசு அவளுக்குப் பிரதியுத்தரமாக: மார்த்தாளே, மார்த்தாளே, நீ அநேக காரியங்களைக் குறித்துக் கவலைப்பட்டுக் கலங்குகிறாய். 42. தேவையானது ஒன்றே, மரியாள் தன்னை விட்டெடுபடாத நல்ல பங்கைத் தெரிந்துகொண்டாள் என்றார்.

- மரியாள் இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக்கொண்டிருந்தாள்.
- இதிலிருந்து **மூன்று ஆவிக்குரிய சத்தியங்களை** நாம் கற்றுக் கொள்ளலாம்

1. உட்கார்ந்திருத்தல் என்பது அமர்ந்திருத்தல் (ஓய்ந்திருத்தல்)

என்பதற்கான ஒரு அடையாளம்:

லூக்கா 10:39

39. அவளுக்கு மரியாள் என்னப்பட்ட ஒரு சகோதரி இருந்தாள்; அவள் இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக்கொண்டிருந்தாள்.

- பொதுவாக நிற்கிறதைவிட, ஓடுகிறதைவிட, நடக்கிறதை விட, உட்கார்ந்திருத்தல் என்பது அடிப்படையில் இளைப்பாறுதலுக்கு அடையாளமாக இருக்கிறது.
- தேவன் நம்மிடம் பேசுவதை கேட்பதற்கு முன் நம் இருதயம், ஓய்வில் (இளைப்பாறுதலில்) இருக்க வேண்டும், நம் மனம் அமைதியாக இருக்க வேண்டும் என்பதை இது நமக்குக் கற்பிக்கிறது.

I இராஜாக்கள் 19 : 11 – 13.

11. அப்பொழுது அவர்: நீ வெளியே வந்து **கர்த்தருக்கு** முன்பாகப் பர்வதத்தில் நில் என்றார்; அப்பொழுது, இதோ, **கர்த்தர்** கடந்துபோனார்; **கர்த்தருக்கு** முன்பாகப் பர்வதங்களைப் பிளக்கிறதும் கன்மலைகளை உடைக்கிறதமான பலத்த பெருங்காற்று உண்டாயிற்று; ஆனாலும் அந்தக் காற்றிலே **கர் த்தர்** இருக்கவில்லை; காற்றிற்குப்பின் பூமி அதிர்ச்சி உண்டாயிற்று; பூமி அதிர்ச்சியிலும் **கர்த்தர்** இருக்கவில்லை.

12. பூமி அதிர்ச்சிக்குப்பின் அக்கினி உண்டாயிற்று;

அக்கினியிலும் **கர்த்தர்** இருக்கவில்லை; அக்கினிக்குப்பின் அமர்ந்த மெல்லியசத்தம் உண்டாயிற்று. 13. அதை எலியா கேட்டபோது, தன் சால்வையினால் தன் முகத்தை மூடிக்கொண்டு வெளியே வந்து, கெபியின் வாசலில் நின்றான். அப்பொழுது, இதோ, எலியாவே, இங்கே உனக்கு என்ன காரியம் என்கிற சத்தம் அவனுக்கு உண்டாயிற்று.

மார்த்தாள் நன்றாக தொடங்கினாள் - இயேசுவை வரவேற்பதில்:

லூக்கா 10 : 38.

38. பின்பு, அவர்கள் பிரயாணமாய்ப் போகையில், அவர் ஒரு கிராமத்தில் பிரவேசித்தார். அங்கே **மார்த்தாள்** என்னும் பேர்கொண்ட ஒரு ஸ்திரீ அவரைத் தன் வீட்டிலே ஏற்றுக்கொண்டாள்.

- மரியாளும் இயேசுவின் பாதத்தில் அமர்ந்திருந்தாள்

லூக்கா 10:39

அவளுக்கு மரியாள் என்னப்பட்ட ஒரு சகோதரி இருந்தாள்; **அவள் (அவளும் - NKJV) இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக்கொண்டிருந்தாள்.**

ஆனால் மார்த்தாள் இயேசுவின் பாதத்தில் நீண்ட நேரம் அமர்ந்திருக்க முடியவில்லை.'

- மார்த்தாளும் நன்றாகத் தொடங்கினாள் - ஆனால் விரைவில் கவனம் சிதறடிக்கப்பட்டாள். (திசைதிருப்பப்பட்டாள்)
- ஓய்வெடுப்பதற்கும் கேட்பதற்கும் பதிலாக - அவள் சேவை செய்வதற்கு போய்விட்டாள்

லூக்கா 10:40

40. மார்த்தாளோ பற்பல வேலைகளைச் செய்வதில் மிகவும் வருத்தமடைந்து ...

- ஆனால் மரியாள் சேவை செய்ய ஆரம்பித்தாள் - ஆனால் விரைவில் அவள் மார்த்தாளை விட்டு வந்து விட்டாள்.
- சேவை செய்வதற்குப் பதிலாக - அவள் அமர்ந்திருப்பதற்கும் கேட்பதற்கும் போய்விட்டாள்.

லூக்கா 10:40

40. மார்த்தாளோ பற்பல வேலைகளைச் செய்வதில் மிகவும் வருத்தமடைந்து, அவரிடத்தில் வந்து: ஆண்டவரே, நான் தனியே வேலைசெய்யும்படி என் சகோதரி என்னை விட்டு வந்திருக்கிறதைக் குறித்து உமக்குக் கவையில்லையா (அக்கறையில்லையா)? எனக்கு உதவிசெய்யும்படி அவளுக்குச் சொல்லும் என்றாள்.

- நம்மை அழைக்கின்ற இரண்டு சத்தங்கள் உண்டு.
- **இயேசுவின் சத்தம்:** அவருக்கு செவி சாய்க்க நம்மை அழைக்கின்றது.
- **மார்த்தாளின் சத்தம்:** இயேசுவுக்கு சேவை செய்ய நம்மை அழைக்கின்றது.

அப்போஸ்தலர் 6: 1- 4.

1. அந்நாட்களிலே, சீஷர்கள் பெருகினபோது, கிரேக்கரானவர்கள், தங்கள் விதவைகள் அன்றாடக் விசாரணையில் திட்டமாய் விசாரிக்கப்படவில்லையென்று, எபிரெயருக்கு விரோதமாய் முறுமுறுத்தார்கள். 2. அப்பொழுது பன்னிருவரும் சீஷர்கூட்டத்தை வரவழைத்து: நாங்கள் தேவ வசனத்தைப் போதியாமல், பந்திவிசாரணை செய்வது தகுதியல்ல. 3. ஆதலால் சகோதரரே, பரிசுத்தஆவியும் ஞானமும் நிறைந்து, நற்சாட்சி பெற்றிருக்கிற ஏழுபேரை உங்களில் தெரிந்துகொள்ளுங்கள்; அவர்களை இந்த வேலைக்காக ஏற்படுத்துவோம். 4. நாங்களோ ஜெபப்பண்ணுவதிலும் தேவவசனத்தைப் போதிக்கிற ஊழியத்திலும் இடைவிடாமல் தரித்திருப்போம் என்றார்கள்.

சில சமயங்களில் நம் இதயங்கள் முட்கள் நிறைந்த நிலம் போல இருக்கும்.

மத்தேயு 13:22

22. முள்ளுள்ள இடங்களில் விதைக்கப்பட்டவன், வசனத்தைக் கேட்கிறவனாயிருந்தும், உலகக்கவலையும் ஐசுவரியத்தின் மயக்கமும் வசனத்தை நெருக்கிப்போடுகிறதினால், அவனும் பலனற்றுப்போவான்.

சங்கீதம் 131 : 1-2

கர்த்தாவே, என் இருதயம் இறுமாப்புள்ளதல்ல, என் கண்கள் மேட்டிமையுள்ளவைகளுமல்ல; பெரிய காரியங்களிலும், எனக்கு மிஞ்சின கருமங்களிலும் நான் தலையிடுகிறதில்லை. 2. தாயின் பால்மறந்த குழந்தையைப்போல, நான் என்

ஆத்துமாவை அடக்கி அமரப்பண்ணினேன்; என் ஆத்துமா பால் மறந்த குழந்தையைப்போல் இருக்கிறது.

லூக்கா 10:41-42

41. இயேசு அவளுக்குப் பிரதியுத்தரமாக: மார்த்தாளே, மார்த்தாளே, நீ அநேக காரியங்களைக் குறித்துக் கவலைப்பட்டுக் கலங்குகிறாய்.

42. தேவையானது ஒன்றே, மரியாள் தன்னை விட்டெடுபடாத நல்ல பங்கைத் தெரிந்துகொண்டாள் என்றார்.

சங்கீதம் 46:10

10. நீங்கள் அமர்ந்திருந்து, நானே தேவனென்று அறிந்துகொள்ளுங்கள்; ஜாதிகளுக்குள்ளே உயர்ந்திருப்பேன், பூமியிலே உயர்ந்திருப்பேன்.

2. உட்கார்ந்திருப்பது ஆயத்தநிலையின் அடையாளம்:

லூக்கா 10:39

39. அவளுக்கு மரியாள் என்னப்பட்ட ஒரு சகோதரி இருந்தாள்; அவள் இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக்கொண்டிருந்தாள்.

• மரியாளின் அமர்ந்திருக்கும் செயலானது ஒரு சீஷன் தன் குருவின் சமூகத்தில் நடந்து கொள்ளும் (அணுகுமுறை) விதத்தை போன்றது.

யாத்திராகமம் 34: 1- 2.

1. **கர்த்தர்** மோசையை நோக்கி: முந்தின கற்பலகைகளுக்கு ஒத்த இரண்டு கற்பலகைகளை இழைத்துக்கொள்; நீ உடைத்துப்போட்ட முந்தின பலகைகளில் இருந்த வார்த்தைகளை அவைகளில் எழுதுவேன். 2. விடியற்காலத்தில் நீ ஆயத்தமாகி, சீனாய் மலையில் ஏறி, அங்கே மலையின் உச்சியில் காலமே என் சமூகத்தில் வந்து நில்.

சங்கீதம் 5: 1 – 3.

1. **கர்த்தாவே**, என் வார்த்தைகளுக்குச் செவிகொடும், என் தியானத்தைக் கவனியும். 2. நான் உம்மிடத்தில் விண்ணப்பம்பண்ணுவேன்; என் ராஜாவே, என் தேவனே, என் வேண்டுகலின் சத்தத்தைக் கேட்டருளும். 3. **கர்த்தாவே**, காலையிலே என் சத்தத்தைக் கேட்டருளுவீர்; காலையிலே உமக்கு நேரே வந்து ஆயத்தமாகி, காத்திருப்பேன்.

சாமுவேல் தேவ சத்தத்தை கேட்க ஆயத்தம் ஆகாதவரை வரை தேவன் அவனுடன் பேசமாட்டார்.

I சாமுவேல் 3:6-9

6. மறுபடியும் **கர்த்தர்** சாமுவேலே என்று கூப்பிட்டார்; அப்பொழுது சாமுவேல் எழுந்திருந்து ஏலியினிடத்தில் போய்: இதோ, இருக்கிறேன்; என்னைக் கூப்பிட்டீரே என்றான். அதற்கு

அவன்: என் மகனே, நான் உன்னைக் கூப்பிடவில்லை. திரும்பிப்போய்ப் படுத்துக்கொள் என்றான். 7. சாமுவேல் **கர்த்தரை** இன்னும் அறியாதிருந்தான்; **கர்த்தருடைய** வார்த்தை அவனுக்கு இன்னும் வெளிப்படவில்லை. 8. **கர்த்தர்** மறுபடியும் மூன்றாம்விசை: சாமுவேலே என்று கூப்பிட்டார். அவன் எழுந்திருந்து ஏலியினிடத்தில் போய், இதோ, இருக்கிறேன்;

என்னைக் கூப்பிட்டீரே என்றான். அப்பொழுது **கர்த்தர்** பிள்ளையாண்டானைக் கூப்பிடுகிறார் என்று ஏலி அறிந்து, 9. சாமுவேலை நோக்கி: நீ போய்ப்படுத்துக்கொள்; உன்னைக் கூப்பிட்டால், அப்பொழுது நீ: **கர்த்தாவே** சொல்லும்; அடியேன் கேட்கிறேன் என்று சொல் என்றான்; சாமுவேல் போய், தன்னுடைய ஸ்தானத்திலே படுத்துக்கொண்டான்.

சங்கீதம் 57:7.(GNV - மொழிபெயர்ப்பு)

7. என் இருதயம் ஆயத்தமாயிருக்கிறது, தேவனே, என் இருதயம் ஆயத்தமாயிருக்கிறது; நான் பாடக்கீர்த்தனம்பண்ணுவேன்.

அப்போஸ்தலர் 17:11.(ESV- மொழிபெயர்ப்பு)

11. அந்தப் பட்டணத்தார் மனோவாஞ்சையாய் வசனத்தை ஏற்றுக்கொண்டு, காரியங்கள் இப்படியிருக்கிறதா என்று தினந்தோறும் வேதவாக்கியங்களை ஆராய்ந்துபார்த்ததினால், தெசலோனிக்கேயில் உள்ளவர்களைப்பார்க்கிலும் நற்குணசாலிகளாயிருந்தார்கள்.

3. உட்கார்ந்திருத்தல் என்பது மரியாதையின் / பயபக்தியின் ஒரு அடையாளம்:

லூக்கா 10:39

39. அவளுக்கு மரியாள் என்னப்பட்ட ஒரு சகோதரி இருந்தாள்; அவள் இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக்கொண்டிருந்தாள்.

- ஒரு மனிதனின் பாதத்தில் அமர்ந்திருத்தல் என்பது தாழ்மையின் வெளிப்பாடாக இருக்கும்.
- மரியாள் இயேசுவுக்கு சரிநிகராக (சமநிலை) நாற்காலியில் அமராமல் அவள் தாழ்வு நிலையில் அமர்ந்திருந்தாள்.

மத்தேயு 15:30

30. அப்பொழுது, சப்பாணிகள், குருடர், ஊமையர், ஊனர் முதலிய அநேகரை, திரளான ஜனங்கள் கூட்டிக்கொண்டு இயேசுவினிடத்தில் வந்து, அவர்களை **அவர் பாதத்திலே வைத்தார்கள்**; அவர்களை அவர் சொஸ்தப்படுத்தினார்.

மாற்கு 7:25

25. அசுத்த ஆவி பிடித்திருந்த ஒரு சிறு பெண்ணின் தாயாகிய ஒரு ஸ்திரீ அவரைக்குறித்துக் கேள்விப்பட்டு, **வந்து அவர் பாதத்தில் விழுந்தாள்**.

லூக்கா 7: 37 -39

37. அப்பொழுது அந்த ஊரிலிருந்த பாவிாகிய ஒரு ஸ்திரீ அவர் பரிசேயன் வீட்டிலே பந்தியிருக்கிறதை அறிந்து, ஒரு பரணியில் பரிமளதைலம் கொண்டுவந்து, 38. அவருடைய

பாதங்களின் அருகே பின்னாக நின்று அழுதுகொண்டு, **அவருடைய பாதங்களைத் தன் கண்ணீரினால் நனைத்து, தன் தலைமயிரினால் துடைத்து, அவருடைய பாதங்களை முத்தஞ்செய்து, பரிமளதைலத்தைப் பூசினாள்.** 39. அவரை அழைத்த பரிசேயன் அதைக்

கண்டபோது, இவர் தீர்க்கதரிசியாயிருந்தால் தம்மைத் தொடுகிற ஸ்திரீ இன்னாளென்றும் இப்படிப்பட்டவளென்றும் அறிந்திருப்பார்; இவள் பாவியாயிருக்கிறாளே என்று தனக்குள்ளே சொல்லிக்கொண்டான்.

மத்தேயு 18:29

29. அப்பொழுது **அவனுடைய உடன்வேலைக்காரன் அவன் காலிலே விழுந்து:** என்னிடத்தில் பொறுமையாயிரும், எல்லாவற்றையும் உமக்குக் கொடுத்துத் தீர்க்கிறேன் என்று, அவனை வேண்டிக்கொண்டான்.

மத்தேயு 28:9

9. அவர்கள் அவருடைய சீஷர்களுக்கு அறிவிக்கப் போகிறபோது, இயேசு தாமே அவர்களுக்கு எதிர்பட்டு: வாழ்க என்றார். அவர்கள் கிட்டவந்து, **அவர் பாதங்களைத் தழுவி, அவரைப் பணிந்துகொண்டார்கள்.**

சங்கீதம் 123:2

2. இதோ, வேலைக்காரரின் கண்கள் தங்கள் எஜமான்களின் கையை நோக்கியிருக்குமாப்போலவும், வேலைக்காரியின் கண்கள் தன் எஜமாட்டியின் கையை நோக்கியிருக்குமாப்போலவும், எங்கள் தேவனாகிய **கர்த்தர்** எங்களுக்கு இரக்கஞ்செய்யும்வரைக்கும், எங்கள் கண்கள் அவரை நோக்கியிருக்கிறது.

லூக்கா 8:35

35. அப்பொழுது, சம்பவித்ததைப் பார்க்கும்படி ஜனங்கள் புறப்பட்டு, இயேசுவினிடத்தில் வந்து, பிசாசுகள் விட்டுப்போன மனுஷன் வஸ்திரந்தரித்து **இயேசுவின் பாதத்தருகே உட்கார்ந்து புத்திதெளிந்திருக்கிறதைக் கண்டு, பயந்தார்கள்.**

- தேவன் பெருமையான மனிதனிடத்தில் நியாயத் தீர்ப்பில் மட்டுமே பேசுவாரே ஒழிய வேறு ஒருபோதும் அவனிடத்தில் பேச மாட்டார்

மத்தேயு 11:25

25. அந்தச் சமயத்திலே இயேசு சொன்னது: பிதாவே! வானத்துக்கும் பூமிக்கும் ஆண்டவரே! இவைகளை ஞானிகளுக்கும் கல்விமான்களுக்கும் மறைத்து, பாலகருக்கு வெளிப்படுத்தினபடியால் உம்மை ஸ்தோத்திரிக்கிறேன்.